

हम एक आपात स्थिति में रह रहे हैं जिसके लिए तत्काल कार्रवाई की आवश्यकता है (नोम चॉम्स्की के साथ मिलकर लिखा गया एक नोट): पहला न्यूज़लेटर (2021)

प्यारे दोस्तों,

ट्राईकॉन्टिनेंटल: सामाजिक शोध संस्थान की ओर से अभिवादन।

नये साल का पहला न्यूज़लेटर मैंने अपने दोस्त, महान भाषाविद, नोम चॉम्स्की के साथ मिलकर लिखा है। आगे आप जो कुछ पढ़ेंगे वो नोम और मेरे द्वारा जारी किया गया एक संयुक्त बयान है।



ज़ियांग वांग (चीन), सर्वनाश, 2020।

धरती पर जीवन के लिए उत्पन्न तीन प्रमुख चुनौतियाँ, हमें 2021 में जिनका समाधान करना होगा: नोम चॉम्स्की और विजय प्रशाद द्वारा लिखा गया नोट

चीन और कुछ अन्य देशों को छोड़कर, दुनिया के बड़े हिस्से एक वायरस के प्रकोप का सामना कर रहे हैं, जिसे सरकारों की आपराधिक अक्षमता के चलते रोक नहीं जा सका है। जिस प्रकार से धनी देशों की सरकारों ने विश्व स्वास्थ्य संगठन और अन्य वैज्ञानिक संगठनों द्वारा जारी किए गए बुनियादी वैज्ञानिक प्रोटोकॉल को नज़रंदाज़ किया, उसने उनके द्वेषपूर्ण व्यवहार को स्पष्ट कर दिया है। वायरस को रोकने के लिए टेस्टिंग, कॉन्टैक्ट ट्रेसिंग और आयसोलेशन –और यदि ये उपाय पर्याप्त नहीं हों तो अस्थायी लॉकडाउन लगाने– जैसे कदमों पर ध्यान केंद्रित करने से कम कुछ भी करना मूर्खतापूर्ण है। यह बात भी उतनी ही परेशान करने वाली है कि इन अमीर देशों ने ‘जनता के लिए वैक्सीन’ बनाने की नीति अपनाने के बजाय संभावित वैक्सीन का एक्त्रीकरण करके ‘वैक्सीन राष्ट्रवाद’ की नीति अपनाया है। बौद्धिक संपदा नियमों का त्याग कर सभी लोगों के लिए सार्वभौमिक टीके बनाने की प्रक्रिया विकसित करना ही मानवता के लिए विवेकपूर्ण कदम होगा।



योशिको मिकित्सुजी (जापान), आग की लपटों के समुद्र में से मैं अपने घर की ओर भागी, 1974 (हिरोशिमा शांति स्मारक संग्रहालय के सौजन्य से)।

हालाँकि महामारी हम सभी के दिमाग में इस समय प्रमुख मुद्दा है, लेकिन कई अहम मुद्दे हैं जो हमारी प्रजाति और हमारे ग्रह की लंबी उम्र के लिए खतरा बने हुए हैं। ये मुद्दे हैं:

नाभिकीय विध्वंस: जनवरी 2020 में, बुलेटिन ऑफ़ एटॉमिक साइंटिस्ट्स ने 2020 के क्रयामत के दिन की घड़ी (डूम्सडे क्लॉक) को रात बारह बजे से 100 सेकंड पहले पर सेट किया, सुविधा के लिहाज़ से बहुत थोड़ी कम समय सीमा के साथ। 1945 में पहले परमाणु हथियारों के विकसित होने के दो साल बाद यह घड़ी बनाई गई थी। इस घड़ी का मूल्यांकन

बुलेटिन के साइन्स एंड सिक्योरिटी बोर्ड द्वारा अपने बोर्ड ऑफ स्पॉन्सर्स के परामर्श से प्रतिवर्ष किया जाता है। इस मूल्यांकन से तय होता है कि घड़ी में मिनट की सुई को हिलाना है या नहीं। जब वे घड़ी को फिर से सेट करेंगे, हो सकता है हम विनाश के बेहद करीब पहुँच चुके हों। पहले से ही सीमित हथियार नियंत्रण संधियों को भी खत्म किया जा रहा है। प्रमुख शक्तियों के पास तक्ररीबन 13,500 परमाणु हथियार हैं (जिनमें से 90% से अधिक अकेले रूस और संयुक्त राज्य अमेरिका के पास हैं)। इन हथियारों में होने वाली बढ़ती आसानी से इस ग्रह को रहने के लिए और भी अयोग्य बना सकती है। संयुक्त राज्य अमेरिका की नौसेना पहले से ही कम विस्फोट क्षमता वाले सामरिक परमाणु हथियार W76-2 तैनात कर चुकी है। परमाणु निरस्त्रीकरण की दिशा में तत्काल कार्यवाही दुनिया के एजेंडे पर मज़बूती से लाया जाना चाहिए। हर साल 6 अगस्त को मनाया जाने वाला हिरोशिमा दिवस, निर्भीक चिंतन और प्रतिरोध का ठोस दिन बनना चाहिए।



एलाइन अमारू (ताहिती), पोमारे परिवार, 1991।

जलवायु आपदा: 2018 में एक वैज्ञानिक लेख प्रकाशित हुआ जिसका शीर्षक व्याकुल करने वाला था: 'मोस्ट ऐटॉलज़ विल बी अनइनहैबिटेबल बाए द मिड-21स्ट सेंचरी बीकोज़ ऑफ़ सी-लेवल राइज़ एक्सोसरेबिटिंग वेव-ड्रिवेन फ़्लडिंग' (समुद्री-स्तर में वृद्धि से होने वाली लहर-संचालित बाढ़ के कारण 21वीं सदी के मध्य तक अधिकांश द्वीप रहने लायक नहीं बचेंगे)। लेखकों ने अपने शोध में पाया कि सेशेल्स से लेकर मार्शल द्वीप तक स्थित प्रवाल द्वीप लुप्त हो जाएंगे। संयुक्त राष्ट्र संघ की 2019 की एक रिपोर्ट में अनुमान लगाया गया है कि लगभग दस लाख जानवरों और पौधों की प्रजातियाँ विलुप्त होने की कगार पर हैं। इसके साथ जंगलों में लगने वाली विनाशकारी आग और मूंगे की चट्टानों का तीव्र अपरदन जोड़ लें तो यह स्पष्ट हो जाएगा कि हमें अब इस बात पर बहस करने की ज़रूरत नहीं है कि जलवायु आपदा के लिए कौन से कारक जिम्मेदार हैं; खतरा भविष्य में आने वाला नहीं है, बल्कि वर्तमान में ही मौजूद है। प्रमुख शक्तियों—जो अभी तक जीवाश्म ईंधन की जगह नया विकल्प अपनाने में पूरी तरह विफल रही हैं—के लिए आवश्यक है

कि वे पर्यावरण और विकास पर 1992 की रियो घोषणा के 'समान लेकिन अलग-अलग जिम्मेदारियों' के दृष्टिकोण के प्रति अपनी प्रतिबद्धता दिखाएँ। यह बताया जाना जरूरी है कि जमैका और मंगोलिया जैसे देशों ने 2020 खत्म होने से पहले -पेरिस समझौते के अनुसार- अपनी जलवायु योजनाओं में सुधार कर संयुक्त राष्ट्र संघ को पेश किया है, हालाँकि ये देश वैश्विक कार्बन उत्सर्जन का एक छोटा हिस्सा ही उत्सर्जित करते हैं। विकासशील देशों को इस प्रक्रिया में शामिल करने के लिए जो धनराशि दी गई थी, वह लगभग खत्म हो चुकी है, जबकि बाहरी ऋण की मात्रा बढ़ी है। यह 'अंतर्राष्ट्रीय समुदाय' की बुनियादी गंभीरता की कमी को दर्शाता है।




करीम सैफौ (इराक), उस दिन के बाद का बग़दाद, 2003।

सामाजिक अनुबंध का नवउदारवादी विनाश: उत्तरी अमेरिका और यूरोप के देशों ने राज्य को मुनाफ़ाख़ोरों के हवाले कर और निजी कम्पनियों के माध्यम से नागरिक समाज का निजीकरण कर अपने सार्वजनिक कार्यों से खुद को मुक्त कर लिया है। इसका मतलब यह है कि दुनिया के इन हिस्सों में सामाजिक परिवर्तन की जगहें आश्चर्यजनक रूप से अवरुद्ध हुई हैं। भयावह स्तर की सामाजिक असमानता श्रमिक वर्ग की अपेक्षाकृत राजनीतिक निर्बलता का परिणाम है। यही निर्बलता है जिससे अरबपतियों को ऐसी नीतियाँ बनाने की हिम्मत मिलती है जिनसे भुखमरी बढ़ती है। देशों को उनके संविधान में लिखे गए शब्दों से नहीं, बल्कि उनके सालाना बजट से आँका जाना चाहिए; उदाहरण के लिए, अमेरिका (यदि आप उसके अनुमानित खुफ़िया बजट को जोड़ते हैं तो) अपने हथियारों पर लगभग एक ट्रिलियन डॉलर खर्च करता है, जबकि वह इसका छोटा-सा हिस्सा ही सार्वजनिक क्षेत्रों (जैसे स्वास्थ्य देखभाल, जो कि महामारी के दौरान स्पष्ट भी हुआ) पर खर्च


करता है। पश्चिमी देशों की विदेश नीतियाँ हथियार सौदों से लैस हैं: संयुक्त अरब अमीरात और मोरक्को ने इजरायल को इस शर्त पर मान्यता देने पर सहमति व्यक्त की कि वे क्रमशः 23 बिलियन डॉलर और 1 बिलियन डॉलर के अमेरिकी-हथियार खरीदेंगे। फ़िलिस्तीनियों, सहरावियों और यमनी लोगों के अधिकारों के लिए इन सौदों में कोई जगह नहीं थी। क्यूबा, ईरान, और वेनेज़ुएला सहित तीस देशों के खिलाफ़ संयुक्त राज्य अमेरिका द्वारा अवैध प्रतिबंधों का इस्तेमाल जीवन का एक सामान्य हिस्सा बन गया है; कोविड-19 महामारी के कारण जब पूरी दुनिया सार्वजनिक स्वास्थ्य संकट का सामना कर रही है तब भी ये प्रतिबंध जारी हैं। यह राजनीतिक प्रणाली की विफलता है कि पूँजीवादी हिस्सों की जनता अपनी सरकारों—जिनमें से अधिकतर केवल नाम से ही लोकतांत्रिक हैं—को इस आपातकाल के बारे में वैश्विक परिप्रेक्ष्य में सोचने के लिए मजबूर करने में असमर्थ रही है। भुखमरी की बढ़ती दर बताती है कि दुनिया के अरबों लोगों की ज़िंदगी का मतलब ही ज़िंदा रहने का संघर्ष है (जबकि हम देख रहे हैं कि चीन संपूर्ण ग़रीबी को ख़त्म करने और भुखमरी को ख़त्म करने में सक्षम रहा है)।

परमाणु विनाश और जलवायु आपदा पृथ्वी के सामने खड़े दो बड़े खतरे हैं। दूसरी ओर, नवउदारवादी हमले जिससे पिछली पीढ़ी के लोग इस तरह परेशान हैं और ज़िंदा रहने के लिए छोटी-मोटी तात्कालिक समस्याओं से जूझते रहते हैं कि वे हमें हमारे बच्चों और बच्चों के बच्चों के भाग्य के बारे में बुनियादी सवाल उठाने का मौक़ा ही नहीं देता है।



टीबीटी: चॉम्स्की, 1928-

इन बड़ी वैश्विक समस्याओं के लिए वैश्विक सहयोग की आवश्यकता है। 1960 के दशक में तीसरी दुनिया के देशों से बढ़ते दबाव के कारण, प्रमुख शक्तियों ने परमाणु हथियारों के अप्रसार के लिए बनी संधि (1968) पर सहमति व्यक्त की थी, हालाँकि उन्होंने इससे भी ज्यादा महत्वपूर्ण नये अंतर्राष्ट्रीय व्यापार आदेश की घोषणा (1974) मानने से इनकार कर दिया था। अंतर्राष्ट्रीय मंच पर इस तरह के वर्गीय एजेंडे को मजबूती से रखने के लिए ज़रूरी ताकतों का संतुलन समाप्त चुका है; विशेष रूप से पश्चिम के देशों, और साथ ही विकासशील दुनिया के बड़े देशों (जैसे ब्राज़ील, भारत, इंडोनेशिया और दक्षिण अफ्रीका) की राजनीतिक गतिविधियाँ सरकारों के चरित्र को बदलने के लिए आवश्यक हैं। परमाणु युद्ध, जलवायु आपदा और सामाजिक पतन द्वारा विनाशकारी खतरों पर पर्याप्त और तत्काल ध्यान देने के लिए दोस अंतर्राष्ट्रीयतावाद आवश्यक है। हमारे सामने लक्ष्य कठिन हैं, लेकिन उन्हें स्थगित नहीं किया जा सकता है।



ज़ियांग वांग (चीन), अंतर्राष्ट्रीयवाद, 2020।

नोम चॉम्स्की और मेरे द्वारा लिखा गया यह नोट धन, सेना और और पाखंडी नैतिकता की ताकतों के खिलाफ़ एकजुट होकर संघर्ष करने की अपील करता है। इस वर्ष, ट्राइकॉन्टिनेंटल: सामाजिक शोध संस्थान में हम हमारे सामने उपस्थित इन सभी खतरों, और खास तौर पर युद्ध के खतरे के खिलाफ़ काम करेंगे। हिरोशिमा पर संयुक्त राज्य अमेरिका के परमाणु बम हमले के बाद, शीनो शॉदा ने हमले को कभी न भूलने के लिए तनका कविताएँ (छोटे गीत) लिखनी शुरू की। अमेरिका के आधिपत्य के बाद से उनके और उनकी तरह लिखने वालों के कामों पर प्रतिबंध लग गया। शॉदा ने हिरोशिमा जेल के एक गार्ड से अपनी किताब की 150 प्रतियाँ हाथ से लिखवाकर उन्हें विस्फोट में बच गए लोगों तक भिजवाया। इन कविताओं में से एक है:

इतनी सारी नन्ही खोपड़ियाँ

हैं एक साथ पड़ीं यहाँ

इसलिए लगता है

ये बड़ी हड्डियाँ

इनकी शिक्षा की होंगी।

मानवता विलुप्त होने के खतरे से जूझ रही है। हमें केवल जीवन को संरक्षित रखने के लिए नहीं बल्कि मनुष्यों और हमारे ग्रह दोनों के जीवन को बेहतर बनाने के लिए भी लड़ना होगा ☒

स्नेह-सहित,

विजय।



I am Tricontinental:

Luciana Balbuena. Communication Department.

Every day I wake up asking the same question: how can we communicate the research of the Institute? I sit in front of the computer and think of how to do this through plans and calendars. Faced with this challenge, we began to incorporate new formats to convey our work. In Buenos Aires, we began to develop our first podcast, *Destapar la Crisis*, or 'Uncovering the Crisis'. I look forward to being able to go back to teaching classes and meeting with young people in schools. I miss laughing with and learning from them.



मैं हूँ ट्राइकॉन्टिनेंटल :

लूसियाना बालबुएना, शोधार्थी, अर्जेन्टीना कार्यालय ।

सोकर जगने के बाद रोज़ सुबह मेरे मन में एक ही सवाल होता है: हम संस्थान के अनुसंधान को कैसे दूसरों तक पहुँचा सकते हैं? मैं कंप्यूटर के सामने बैठ जाती हूँ और सोचती हूँ कि इस काम को एक योजना और समय सीमा के भीतर कैसे किया जाए। इस चुनौतियों का सामना करते हुए हमने अपने काम को संप्रेषित करने के लिए नये तरीकों का सहारा लेना शुरू किया है। ब्यूंस आयर्स में, हमने अपना पहला पॉडकास्ट, डेस्टापर ला क्राइसिस, या 'संकट को उजागर करना' शुरू किया है। मैं स्कूलों की कक्षाओं में वापस जाने और युवाओं से मिलने के लिए तत्पर हूँ। मुझे उनके साथ हँसने और सीखने को बहुत मिस करती हूँ।